

روزنامہ عوام کے ایڈیٹر نذیر لغاری کی والدہ کے انتقال پر جناب الطاف حسین کا اظہارِ افسوس

لندن:۔۔ 17 اپریل 2012ء

متحدہ قومی موومنٹ کے قائد جناب الطاف حسین نے روزنامہ عوام کے ایڈیٹر نذیر لغاری کی والدہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے بیٹے نذیر لغاری اور تمام سوگوار لواحقین سے دلی تعزیت کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا کرے اور تمام سوگواران کو صبر جمیل عطا فرمائے۔ (آئین)

چیف ایڈیٹر روزنامہ بلوچستان ایکسپریس لالہ صدیق بلوچ کی اہلیہ کے انتقال پر جناب الطاف حسین کا اظہارِ افسوس

لندن:۔۔ 17 اپریل 2012ء

متحدہ قومی موومنٹ کے قائد جناب الطاف حسین نے بلوچستان سے تعلق رکھنے والے سینئر صحافی و تجزیہ نگار چیف ایڈیٹر روزنامہ بلوچستان ایکسپریس لالہ صدیق بلوچ کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لواحقین سے دلی تعزیت کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا کرے اور تمام سوگواران کو صبر جمیل عطا فرمائے۔ (آئین)

اہلیان پنجاب کو اس بات کا گواہ بنانا چاہتا ہوں کہ ایم کیو ایم تبدیلی کا آغاز کر چکی ہے، ڈاکٹر فاروق ستار

قائد اعظم محمد علی جناح کے پاکستان کو بچانے کے لئے حق پرستوں کا ساتھ دیں اور قائد تحریک جناب الطاف حسین کے ہاتھ مضبوط کریں۔

پنجاب کے عوام باشعور ہیں اور وہ سمجھ چکے ہیں کہ جب ایم کیو ایم کی مقبولیت میں اضافہ ہوتا ہے اس وقت کراچی میں تشدد تسلط کر دیا جاتا ہے۔

ایم کیو ایم پنجاب ہاؤس لاہور میں ”میٹ دی پریس“ سے خطاب

لاہور۔۔۔ 17 اپریل 2012ء

ایم کیو ایم پنجاب ہاؤس لاہور میں پریس دی میٹ سے خطاب کرتے ہوئے متحدہ قومی موومنٹ کی رابطہ کمیٹی ڈپٹی کنوینر ڈاکٹر فاروق ستار نے کہا کہ پاکستان سے جاگیر دارانہ، وڈیرانہ اور موروثی نظام سیاست کا خاتمہ ایک منظم تنظیم کے بغیر نہیں ہو سکتا۔ ایم کیو ایم پاکستان خصوصاً پنجاب میں تنظیمی ڈھانچے کے مطابق سب سے زیادہ منظم جماعت ہے، اور لاہور زون میں تنظیم سازی مکمل ہو چکی ہے اور اب یہ تنظیم سازی لاہور کے ٹاؤنز اور یونین کونسلز کی سطح پر سرایت ہو چکی ہے اور لاہور کے مختلف علاقوں میں دفاتر قائم کئے جا رہے ہیں۔ انہوں نے کہا پنجاب میں بھی ایم کیو ایم اتنی ہی منظم اور ڈسپلن طرز پر قائم ہے جتنی کراچی یا حیدرآباد میں ہے۔ انہوں نے کہا کہ عام آدمی کو اسمبلیوں میں پہنچانا، ایم کیو ایم کے منشور کا حصہ ہے۔ اور اس کا عملی مظاہرہ ایم کیو ایم نے کر کے بھی دکھایا۔ انہوں نے کہا کہ اہلیان پنجاب اس بات کے گواہ رہیں کہ ایم کیو ایم تبدیلی کا آغاز کر چکی ہے اور انشاء اللہ آئندہ الیکشن میں ایم کیو ایم پنجاب میں ہر قومی اسمبلی اور صوبائی اسمبلی کی نشست پر اپنے کارکنان کو جاگروں اور وڈیروں کے مقابلے میں امیدوار کھڑا کرے گی اور انشاء اللہ فتح حق پرستوں کی ہی ہوگی۔ انہوں نے پنجاب کے عوام سے اپیل کرتے ہوئے کہا کہ قائد اعظم محمد علی جناح کے پاکستان کو بچانے کے لئے حق پرستوں کا ساتھ دیں اور قائد تحریک جناب الطاف حسین کے ہاتھ مضبوط کریں اور اپنے میں سے پڑھے لکھے متوسط طبقے کے افراد کو الیکشن میں منتخب کروا کر اسمبلیوں میں پہنچائیں تاکہ اسمبلیوں میں کسانوں، ہاریوں، مزدوروں اور مڈل کلاس کی نمائندگی ہو سکے۔ صحافیوں کے سوالات کے جوابات دیتے ہوئے ڈاکٹر فاروق ستار نے کہا کہ کراچی میں بد امنی پھیلا کر پنجاب کے عوام کو ہمارے خلاف کرنے کی سازش کی جا رہی ہے لیکن پنجاب کے عوام باشعور ہیں اور وہ سمجھ چکے ہیں کہ جب ایم کیو ایم کی مقبولیت میں اضافہ ہوتا ہے اس وقت کراچی میں تشدد تسلط کر دیا جاتا ہے۔ اور جو لوگ کراچی کے امن کو سبوتاژ کرنے کی کوششیں کر رہے ہیں وہ اب عوام کے سامنے بے نقاب ہو چکے ہیں۔ انہوں نے کہا کہ ایم کیو ایم پنجابیوں کو مایوس نہیں کرے گی۔ انہوں نے کہا کہ ایم کیو ایم نے الیکشن میں پیسوں کی سیاست کو ختم کرے گی جس سے معاشرے میں کرپشن کا بھی خاتمہ ہوگا۔ ایک سوال کے جواب میں انہوں نے کہا کہ جب ایم کیو ایم کو موقع ملا اس نے پاکستان کے سب سے بڑے شہر کراچی میں ریکارڈ ترقیاتی کام کروا کر عوام کو سہولیات دیں اور سرمایہ کاری کے لئے سہولیات فراہم کی گئیں جس سے

کراچی میں ایک ارب ڈالر سے بھی زیادہ کی سرمایہ کاری ہوئی۔ اگر ایم کیو ایم کے فارمولے پر کام کر لیا جاتا تو آج پاکستان ترقی کی راہ پر گامزن ہو چکا ہوتا۔ اس موقع پر رابطہ کمیٹی کے اراکین سیف یارخان، افتخار اکبر رندھاوا، سینٹرل ایگزیکٹو کونسل کے اراکین سید شاہین انور گیلانی، طاہرہ آصف، بسمہ آصف، لاہور زون کے انچارج ملک وسیم کھوکھر سمیت دیگر ذمہ داری موجود تھے۔

قائد تحریک جناب الطاف حسین ملک قوم کی سلامتی و استحکام کیلئے بے مثال عملی جدوجہد کر رہے ہیں، وسیم آفتاب
گزشتہ کئی عشروں سے پاکستان میں مقیم بنگالی عوام کا استحصال کیا جا رہا ہے، ایم کیو ایم واحد جماعت ہے جو ملک کے
98 فیصد مظلوم و محکوم طبقہ کی نمائندگی کرتی ہے، لال قلعہ گراؤنڈ عزیز آباد میں بنگالی و برمی کارکنان کے اجلاس سے اظہار خیال

کراچی: --- 17 اپریل، 2012ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام گزشتہ روز لال قلعہ گراؤنڈ عزیز آباد میں بنگالی و برمی کارکنان کا اجلاس منعقد ہوا۔ اجلاس سے ایم کیو ایم کی رابطہ کمیٹی کے رکن وسیم آفتاب، KMOC کے انچارج فرخ اعظم، جوائنٹ انچارج سلیم جو کھیو اور حق پرست صوبائی وزیر نثار پنہور نے اظہار خیال کیا۔ اس موقع پر کراچی مضافاتی آرگنائزنگ کمیٹی کے اراکان بھی موجود تھے۔ وسیم آفتاب دو دیگر مقررین نے کارکنان سے اظہار خیال کرتے ہوئے کہا کہ ملک کی تعمیر و ترقی میں بنگالی و برمی عوام کا کردار بے مثال ہے جنہوں نے تحریک پاکستان کی جدوجہد میں ہر اول دستے کا کردار ادا کیا، وہ محبت وطن اور پاکستان کے لئے ہر قسم کی قربانی دینے کیلئے تیار ہیں۔ ایم کیو ایم میں بنگالی و برمی کارکنان کی بڑی تعداد اس بات کا واضح ثبوت ہے کہ وہ صرف الطاف حسین کو نجات دہندہ سمجھتے ہیں۔ یہ بات قابل افسوس ہے کہ گزشتہ کئی عشروں سے پاکستان میں مقیم بنگالی عوام کا بری طرح استحصال جاری ہے جس پر کسی سیاسی رہنما نے آواز بلند کرنے کی جرات نہیں کی، یہ صرف جناب الطاف حسین ہی ہیں جنہوں نے بنگالی عوام کے ساتھ روار کھے جانے والے ہر ظلم و زیادتی کے خلاف آواز بلند کی، وقت آ گیا ہے کہ ہم سب ایم کیو ایم کے پرچم تلے متحد ہو جائیں اور پاکستان پر قابض جاگیرداروں، وڈیروں اور سرمایہ داروں کے مقابلے میں عوام سے تعلق رکھنے والے پڑھے لکھے، ایماندار اور باشعور نوجوانوں کو طاقت کے ایوانوں میں بھیجیں تاکہ وہ قائد تحریک جناب الطاف حسین کے فکر و فلسفہ پر عمل پیرا ہوتے ہوئے مظلوم و محکوم عوام کے جائز حقوق کے حصول میں اپنا مثبت اور موثر کردار ادا کر سکیں۔ انہوں نے کہا کہ ایم کیو ایم ملک کے 98 فیصد مظلوم و محکوم طبقہ کی واحد نمائندہ جماعت ہے اور وہ دن دور نہیں جب ایم کیو ایم کی جدوجہد سے پاکستان اقوام عالم میں ایک باعزت، باوقار، ترقی یافتہ اور خود مختار ریاست بن کر ابھرے گا، مگر یہ اسی صورت ممکن ہوگا کہ جب پاکستان کے باشعور عوام گزشتہ 64 سالوں سے ملک کے اقتدار اور وسائل پر قابض کرپٹ، مفاد پرست انتہا پسندوں اور انکی حامی جماعتوں کو یکسر مستر کرتے ہوئے قائد تحریک جناب الطاف حسین کی قیادت میں ایم کیو ایم کے پلیٹ فارم پر جمع ہو جائیں۔

نذیر حسین یونیورسٹی کا قیام پاکستان میں تعلیم کے معیار کو بہتر بنانے میں ایک اہم سنگ میل ثابت ہوگا، ایم کیو ایم امریکہ
پاکستان میں غربت، جہالت، بے روزگاری، دہشت گردی اور انتہا پسندی جیسے مسائل کی اصل جڑ معیاری اور یکساں تعلیمی سہولتوں کا فقدان ہے
مضبوط، خوشحال اور باختیار پاکستان کیلئے معیاری اسکولز، کالجز اور یونیورسٹیز کا قیام وقت کی اہم ضرورت ہے

واشنگٹن ڈی سی: --- 17 اپریل، 2012ء

ایم کیو ایم امریکہ کے سینٹرل آرگنائزر جنید نبی، جوائنٹ سینٹرل آرگنائزر راشد حسین اور ندیم صدیقی سمیت تمام اراکین سینٹرل آرگنائزنگ کمیٹی نے نذیر حسین یونیورسٹی کے قیام پر ایم کیو ایم کے قائد جناب الطاف حسین اور بالخصوص طلبہ و طالبات کو دل کی گہرائیوں سے مبارکباد پیش کی ہے۔ اپنے ایک مشترکہ بیان میں انہوں نے کہا کہ نذیر حسین یونیورسٹی کا قیام پاکستان میں تعلیم کے معیار کو بہتر بنانے کیلئے ایک اہم سنگ میل ثابت ہوگا۔ انہوں نے کہا کہ ایم کیو ایم نے ایک بار پھر ثابت کر دیا ہے کہ وہ پاکستان میں معیاری اور مساوی تعلیم کیلئے زبانی دعوے نہیں بلکہ عملی جدوجہد اور دوسرے اقدامات کر رہی ہے۔ انہوں نے کہا کہ آج پاکستان میں غربت، جہالت، بے روزگاری، دہشت گردی اور انتہا پسندی جیسے مسائل کی اصل جڑ معیاری اور یکساں تعلیمی سہولتوں کا فقدان ہے۔ انہوں نے مزید کہا کہ مضبوط، خوشحال اور باختیار پاکستان کیلئے معیاری اسکولز، کالجز اور یونیورسٹیز کا قیام وقت کی اہم ضرورت ہے۔ انہوں نے کہا کہ ایم کیو ایم پاکستان کی روایتی سیاسی جماعت نہیں بلکہ عوام کی خدمت پر یقین رکھنے والی غریبوں کی نمائندہ جماعت ہے، ایم کیو ایم اور اس کی قیادت کے پاس ہی پاکستان میں سیاسی، سماجی، اقتصادی اور تعلیمی اصلاحات کی کنجی ہے جس نے نذیر حسین یونیورسٹی جیسی تعلیمی درسگاہ کا تحفہ دیکر پاکستانی عوام کیلئے تعلیم کے شعبے میں جدید راہ فراہم کی ہے۔ انہوں نے اس امر کا اظہار کیا کہ بہت جلد نذیر حسین یونیورسٹی کا شمار دنیا کے چند بہترین تعلیمی درسگاہوں میں ہوگا اور وہاں تعلیم حاصل کرنے والے طلبہ و طالبات صرف پاکستان میں ہی نہیں بلکہ بیرون ملک بھی اپنی صلاحیتوں اور قابلیت سے پاکستان کا نام روشن کریں گے۔

ایم کیو ایم کے کارکن عوامی خدمات میں کسی بھی قسم کی کوتاہی نہیں کریں گے، گلگام شہزاد

یوپی-A-07 میں کارکنان کے جنرل ورکرز اجلاس سے اظہارِ خیال

سکھر:۔۔۔17 اپریل، 2012ء

متحدہ قومی موومنٹ سکھرزوں کے جوائنٹ زونل انچارج شہزادہ گلگام نے کہا ہے کہ ایم کیو ایم کے کارکن عوامی خدمات میں کسی بھی قسم کی کوتاہی نہیں کریں گے۔ ان خیالات کا اظہار انہوں نے یوپی-A-07 میں کارکنان کے جنرل ورکرز اجلاس سے اظہارِ خیال کرتے ہوئے کیا۔ انہوں نے کہا کہ ایم کیو ایم کا ہر کارکن لوگوں کی خدمت کرنے میں مصروف ہے قائد تحریک جناب الطاف حسین کا نظریہ بڑی تیزی سے ملک کے کونے کونے میں پھیل رہا ہے اور اس ملک کے دو فیصد لوگ پریشان ہو گئے ہیں اور ایم کیو ایم کے خلاف منفی پروپیگنڈہ میں سرگرم عمل ہو گئے ہیں اب یہ تمام ترمذہ داری ہم کارکنان پر عائد ہوتی ہے کہ عوام کو صحیح صورت حال کی آگہی دیں اور لوگوں میں شعور بیدار کریں۔ انہوں نے مزید کہا کہ ایم کیو ایم نے ہمیشہ جب بھی سیاست کی انسانیت کی خدمت کے طور پر کی اور ہمیشہ 98 فیصد لوگوں کی بھلائی کے لئے فیصلے کیے اور یہی وجہ ہے کہ لوگ ایم کیو ایم کو امید کی آخری کرن سمجھ کر ایم کیو ایم کی طرف دیکھ رہے ہیں۔

روزنامہ عوام کے ایڈیٹر نذیر لغاری کی والدہ اور چیف ایڈیٹر روزنامہ بلوچستان ایکسپریس لالہ صدیق بلوچ کی اہلیہ

کے انتقال پر رکن رابطہ کمیٹی اور ایم کیو ایم شعبہ اطلاعات کے انچارج واسع جلیل کا اظہارِ تعزیت

لندن:۔۔۔17 اپریل، 2012ء

متحدہ قومی موومنٹ کی رابطہ کمیٹی کے رکن اور ایم کیو ایم شعبہ اطلاعات کے انچارج واسع جلیل نے روزنامہ عوام کے ایڈیٹر نذیر لغاری کی والدہ اور بلوچستان سے تعلق رکھنے والے سینئر صحافی و تجزیہ نگار چیف ایڈیٹر روزنامہ بلوچستان ایکسپریس لالہ صدیق بلوچ کی اہلیہ کے انتقال پر افسوس کا اظہار کیا ہے۔ ایک بیان میں واسع جلیل نے مرحومین کے تمام سوگوار لوہحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ واسع جلیل نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔17 اپریل، 2012ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 78 کے کارکن تنویر حسین کے بھائی عامر حسین، فیڈرل بی ایریا سیکٹر یونٹ 149 کے کارکن سید سیف الدین کی والدہ محترمہ شہلا شفیق، لاندھی سیکٹر یونٹ 87 کے کارکن شرافت علی کے صاحبزادے محمد جنید، حیدرآباد زون سیکٹر ایف یونٹ 13/A کے رکن صلاح الدین کے بھائی محمد شاہد گدی اور ایم کیو ایم کراچی مضافاتی آرگنائزنگ کمیٹی بن قاسم سیکٹر اسٹیل ٹاؤن یونٹ کے کارکن محمد محسن کی اہلیہ محترمہ حاجرہ محسن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لوہحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک الطاف حسین کی اپیل پر سیاچن میں برفانی تودے تلے دبے پاکستانی فوجی افسران

اور جوانوں کی سلامتی کیلئے ایم کیو ایم کینیڈا کے یونٹوں میں دعائیہ اجتماعات کا انعقاد

کینیڈا:۔۔۔17 اپریل، 2012ء

قائد تحریک الطاف حسین کی اپیل پر سیاچن میں برفانی تودے تلے دبے پاکستانی فوجی افسران و جوانوں کی سلامتی کیلئے گزشتہ روز ایم کیو ایم کینیڈا کے زیر اہتمام تمام یونٹوں میں دعائیہ اجتماعات کا انعقاد کیا گیا۔ جس میں ایم کیو ایم کینیڈا کے سنٹرل آرگنائزرا قبل قمر و دیگر اراکین سینٹرل کمیٹی، ایم کیو ایم کینیڈا کے ذمہ داران و کارکنان کے علاوہ ہمدردوں نے بڑی تعداد میں شرکت کی۔ بعد ازاں اجتماعات میں اجتماعی دعا کی گئی جس میں سیاچن میں برفانی تودے تلے دبے ہوئے پاک فوج کے افسران اور جوانوں کی سلامتی اور ان کی با حفاظت بازیابی کیلئے دعائیں کی گئیں۔

سرائیکی صوبہ کے قیام کیلئے وسیب کے عوام جناب الطاف حسین کے ساتھ ہیں، رائے خالد محمود
ایم کیو ایم نے سرائیکی صوبہ سمیت نئے صوبوں کیلئے عملی جدوجہد کر کے جنوبی پنجاب کے عوام کے دل جیت لئے ہیں
ایم کیو ایم ملتان زون کے انچارج کی کچھری ملتان میں وکلاء سے بات چیت

ملتان-----17 اپریل، 2012ء

متحدہ قومی موومنٹ ملتان زون کے انچارج رائے خالد محمود نے کہا ہے کہ سرائیکی صوبہ کے قیام کیلئے وسیب کے عوام جناب الطاف حسین کے ساتھ ہیں، ایم کیو ایم نے سرائیکی
صوبہ سمیت نئے صوبوں کیلئے عملی جدوجہد کر کے وسیب کی عوام کے دل جیت لئے ہیں۔ ان خیالات کا اظہار انہوں نے کچھری ملتان میں احمد ندیم خان ایڈووکیٹ سابق سینئر نائب
صدر ہائی کورٹ بار ایسوسی ایشن، ملک پرویز اختر راں ایڈووکیٹ سابق سینئر نائب صدر ہائی کورٹ بار، طارق ملیزئی ایڈووکیٹ ہائی کورٹ، قیصر عباس کھیڑا ایڈووکیٹ، ملک ریاض
دھرالہ ایڈووکیٹ و دیگر سے بات چیت کرتے ہوئے کیا۔ انہوں نے کہا کہ سرائیکی وسیب کے عوام اپنی آنے والی نسلوں کی بقاء اور بہتری کیلئے فرسودہ جاگیردارانہ نظام کے خاتمے
کیلئے میدان عمل میں نکل آئیں، قائد تحریک جناب الطاف حسین پاکستان کی عوام بالخصوص نوجوانوں اور پڑھے لکھے طبقہ کو متحد و منظم کر کے فرسودہ نظام کا خاتمہ چاہتے ہیں، اب
وقت آ گیا ہے کہ مسائل کے شکار لوگ آگے بڑھ کر ایم کیو ایم کا ساتھ دیں۔ اس موقع پر زونل کمیٹی کے جوائنٹ انچارج ڈاکٹر اکرم علی اور اراکین کمیٹی کلیم زبیر، علی عمران سہروردی،
جاوید حیدر، قاسم رضوی اور ملتان ڈسٹرکٹ کے انچارج سید زاہد بخاری بھی موجود تھے۔

حیدرآباد قائد تحریک کے چاہنے والوں کا شہر ہے اور عوام کو زیادہ سے زیادہ سہولیات فراہم کرنا حق پرست نمائندوں کی اولین ترجیح ہے سید وسیم حسین

حیدرآباد:۔۔۔17 اپریل 2012ء

متحدہ قومی موومنٹ حیدرآباد سے حق پرست رکن سندھ اسمبلی سید وسیم حسین نے اپنے فنڈ سے تعمیر ہونے والے 100 ہارس پاور پمپ موٹر کی تنصیب کے موقع پر پی ڈی ون پمپنگ
اسٹیشن پریٹ آباد کا دورہ کیا۔ اس موقع پر سیکرٹری C کے ذمہ داران و کارکنان اور عوام کی بڑی تعداد موجود تھی اور ان سے گفتگو کرتے ہوئے کہا کہ حیدرآباد قائد تحریک کے چاہنے
والوں کا شہر ہے اور عوام کی خدمت حق پرست نمائندوں کی اولین ترجیح ہے انہوں نے کہا کہ متوقع بارشوں و طوفان سے قبل انتظامات کو مکمل کرنا اور بارشوں کے پانی سے عوام کو
نکالیف سے بچا کر انہیں زیادہ سے زیادہ سہولیات فراہم کرنا بے حد ضروری ہے اور قائد تحریک جناب الطاف حسین کی بھی حق پرست نمائندوں اور ذمہ داران کو یہی ہدایت ہے لہذا
انتظامیہ ہدایت کرتے ہوئے کہا کہ تمام اقدامات کو یقینی بنائے تاکہ بارشوں کے دوران عوام کو کسی قسم کی انتظامی پریشانی کا سامنا نہ ہو اور مکمل صورت حال میں شہر اور شہریوں کو ریلیف
دینے کیلئے کوئی کسر نہیں چھوڑی جائے اور اپنی تمام تر توانائیاں بروئے کار لاتے ہوئے ہر پریشانی سے نمٹنے کیلئے اقدامات کئے جائیں۔

قائد تحریک الطاف حسین کے افکار و خیالات کی تبلیغ روکنے کے لیے ظالم و جابر نظام کے محافظ مسلسل سازشوں میں مصروف ہیں، محمد شریف

قائد تحریک الطاف حسین کے افکار و خیالات کی ترویج کے لیے کارکنان اپنی تمام تر صلاحیتوں کو بروکار لائیں

متحدہ قومی موومنٹ حیدرآباد زون سیکرٹری کے زیر اہتمام لیاقت کالونی میں قائد تحریک جناب الطاف حسین کی

آڈیو کیسٹ پر مبنی فکری نشست کی تقریب سے خطاب

حیدرآباد:۔۔۔17 اپریل 2012ء

قائد تحریک جناب الطاف حسین کی آڈیو کیسٹ پر مبنی فکری نشست کی تقریب متحدہ قومی موومنٹ حیدرآباد زون سیکرٹری کے زیر اہتمام لیاقت کالونی میں منعقد ہوئی۔ تقریب کے آغاز
میں ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ قائد تحریک الطاف حسین کی ذات ہی امید کا ایسا سورج ہے جو کہ اندھیروں کے خاتمے کی نوید
لیکرا بھرے گا اور انکی فکر و تعلیمات پر عمل کر کے ہی ہم اپنی منزل حاصل کر سکتے ہیں۔ انہوں نے کہا کہ قائد تحریک جناب الطاف حسین کی فکری نشست کا اہتمام صرف اور صرف
ہماری تربیت کیلئے ہیں جس سے کارکنان استفادہ حاصل کریں۔ انہوں نے کہا کہ تحریک کے شہداء نے تحریک کی آبیاری اپنے مقدس لہوسے کی ہے اور شہداء کا لہو دراصل انقلاب کا
نقیب ہے اور زندہ قومیں اپنے شہداء کو کبھی فراموش نہیں کرتیں اور انہیں ہر گھڑی اور ہر لمحے میں یاد رکھتی ہیں۔ انہوں نے مزید کہا کہ تحریک کے تمام شہداء کی قربانی ہمارے لیے مشعل

راہ ہے اور ہمیں یہ پیغام دیتی ہیں کہ جبر و استبداد کی قوتوں کی ظلم و زیادتی پر سر تسلیم خم نہیں کرنا بلکہ ان کا ڈٹ کر مقابلہ کرتے ہوئے وفا کی راہ پر گامزن رہنا ہے۔ انہوں نے کہا کہ ہمیں قائد تحریک الطاف حسین کے فکر و فلسفہ کی تبلیغ کرتے ہوئے اپنی اصولی جدوجہد جاری رکھنا ہوگی کیونکہ ہماری جدوجہد ملک میں رائج فرسودہ نظام کے خاتمے کے لیے ہے کہ جس نے ملک کی ۹۸ فیصد مظلوم و بے کس عوام کو ایک آزاد ملک میں غلام بنا کر رکھا ہوا ہے اور ظالم و جاہل نظام کے محافظ قائد تحریک الطاف حسین کے افکار و خیالات کی تبلیغ روکنے کے لیے مسلسل سازشوں میں مصروف ہیں اس سازش کو دھرتی کے مظلوم و محکوم عوام اپنے اتحاد سے ناکام بنا دیں گے۔ انہوں نے اس موقع پر کارکنان پر زور دیا کہ وہ تنظیمی لٹریچر کا مطالعہ کریں اور قائد تحریک الطاف حسین کے افکار و خیالات کی ترویج کے لیے اپنی تمام تر صلاحیتوں کو بروکار لائیں۔ اجلاس میں اراکین زونل کمیٹی راشد ممتاز، مبین احمد سمیت سیکٹری کے ذمہ داران و کارکنان نے کثیر تعداد میں شرکت کی۔

